

سُورَةُ الْبَقْرَةُ

آیات ۲۳۳ تا ۲۵۳

وَاللَّمَ تَرَ إِلَى الَّذِينَ خَرَجُوا مِنْ دِيَارِهِمْ وَهُمُ الْوُقُتْ حَدَرَ الْمُوْتِ فَقَالَ لَهُمْ
اللَّهُ مُوْتُوْا فَثُمَّ أَحْيَاهُمْ طَإِنَّ اللَّهَ لَذُو فَضْلٍ عَلَى النَّاسِ وَلِكُنَّ أَكْثَرَ النَّاسِ لَا
يَشْكُرُونَ وَقَاتَلُوا فِي سَبِيلِ اللَّهِ وَاعْلَمُوا أَنَّ اللَّهَ سَمِيعٌ عَلِيهِمْ مَنْ ذَا
الَّذِي يُقْرِضُ اللَّهَ قَرْضًا حَسَنًا فَيُضِعِّفَهُ لَهُ أَضْعَافًا كَثِيرَةً وَاللَّهُ يَعْلَمُ
وَيَعْصِطُ وَالَّتِي تُرْجَعُونَ وَاللَّمَ تَرَ إِلَى الْمَلَأِ مِنْ بَنِي إِسْرَاءِيْلِ مِنْ
مُوْسَى لَذُقَالُوا لَبَّيِّ لَهُمْ أَبْعَثْ لَنَا مَلِكًا نُقَاتِلُ فِي سَبِيلِ اللَّهِ قَالَ هَلْ عَسِيْتُمْ
إِنْ كُتِبَ عَلَيْكُمُ الْقِتَالُ إِلَّا تُقَاتِلُوا قَالُوا وَمَا لَنَا إِلَّا نُقَاتِلُ فِي سَبِيلِ اللَّهِ وَقَدْ
أُخْرَجْنَا مِنْ دِيَارِنَا وَابْسَأَنَا فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِنْهُمْ
وَاللَّهُ عَلِيهِمْ بِالظَّالِمِينَ وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا
قَالُوا أَنِّي يَكُونُ لَهُ الْمُلْكُ عَلَيْنَا وَنَحْنُ أَحْقُ بِالْمُلْكِ مِنْهُ وَلَمْ يُوتْ سَعَةً مِنْ
الْمَالِ قَالَ إِنَّ اللَّهَ اصْطَفَنَهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ وَاللَّهُ
يُوْتِي مُلْكَهُ مِنْ يَشَاءُ وَاللَّهُ وَاسِعٌ عَلِيهِمْ وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ
يَأْتِيَكُمُ التَّابُوتُ فِيهِ سَكِينَهُ مِنْ رَبِّكُمْ وَبَقِيَّهُ مِمَّا تَرَكَ الْمُوْسَى وَآلُ هُرُونَ
تَحْمِلُهُ الْمَلَكَهُ إِنَّ فِي ذِلِكَ لَآيَهَ لَكُمْ إِنْ كُتِبْتُمُ مُؤْمِنِيْ فَلَمَّا فَصَلَ
طَالُوتُ بِالْجُنُودِ قَالَ إِنَّ اللَّهَ مُبْتَلِيْكُمْ بِنَهَرٍ فَمَنْ شَرِبَ مِنْهُ فَلَيْسَ مِنْيَ
وَمَنْ لَمْ يَطْعَمْهُ فَإِنَّهُ مِنِّي إِلَّا مَنْ اغْتَرَفَ غُرْفَهُ بِيَدِهِ فَشَرُبُوا مِنْهُ إِلَّا قَلِيلًا
مِنْهُمْ فَلَمَّا جَاءَرَهُ هُوَ وَالَّذِينَ امْتَنُوا مَعَهُ لَا قَالُوا لَا طَاقَهُ لَنَا الْيَوْمَ بِجَاهُولُتِ
وَجُنُودِهِ قَالَ الَّذِينَ يَطْعُنُونَ أَنَّهُمْ مُلْقُوا اللَّهِ لَا كُمْ مِنْ فِتْهَهُ قَلِيلَهُ غَلَبَتْ فِتْهَهُ
كَثِيرَهُ بِإِذْنِ اللَّهِ وَاللَّهُ مَعَ الصَّابِرِيْنَ وَلَمَّا بَرَزُوا لِجَاهُولُتِ وَجُنُودِهِ قَالُوا

رَبَّنَا أَفْرِغْ عَلَيْنَا صَبُّرًا وَثَبِّتْ أَقْدَامَنَا وَانصُرْنَا عَلَى الْقَوْمِ الْكُفَّارِينَ
فَهَرَّمُوهُمْ بِإِذْنِ اللَّهِ فَوَقَلَ دَاؤُدْ جَالُوتَ وَاتَّهُ اللَّهُ الْمُلْكَ وَالْحِكْمَةَ وَعَلَمَهُ
مِمَّا يَشَاءُ وَلَوْلَا دَفْعُ اللَّهِ النَّاسَ بِعَصْبِهِمْ بِعَضْ لَفْسَدِ الْأَرْضِ وَلَكِنَّ اللَّهَ
ذُو فَضْلٍ عَلَى الْعَلَمِيْنَ □ تِلْكَ اِيْثُ اللَّهِ نَتَلُوهَا عَلَيْكَ بِالْحَقِيقَةِ انْكَ لِمِنْ
الْمُرْسَلِيْنَ □ تِلْكَ الرَّسُولُ فَضَلَّنَا بِعَصْبِهِمْ عَلَى بَعْضِهِمْ مِنْ كَلَمَ اللَّهِ وَرَفَعَ
بَعْصِهِمْ دَرَجَتٍ طَ وَاتَّيْنَا عِيسَى ابْنَ مَرْيَمَ الْبَيِّنَاتِ وَأَيَّدَنَهُ بِرُوحِ الْقُدْسِ طَ وَلَوْ
شَاءَ اللَّهُ مَا أُفْتَلَ الَّذِيْنَ مِنْ بَعْدِهِمْ مِنْ: بَعْدِ مَا جَاءَهُمْ تُهُمُ الْبَيِّنَاتُ وَلَكِنَّ
اَخْتَلَفُوا فَمِنْهُمْ مِنْ اَمَنَ وَمِنْهُمْ مِنْ كَفَرَ طَ وَلَوْ شَاءَ اللَّهُ مَا اُفْتَلَوْا وَلَكِنَّ اللَّهَ
يَفْعُلُ مَا يُرِيدُ ﴿٤٠﴾

اب جودورکوئ زیر مطالعہ آرہے ہیں یہ اس اعتبار سے بہت اہم ہیں کہ ان میں اس جنگ کا تذکرہ ہے جس کی حیثیت گویا تاریخ بنی اسرائیل کے غزوہ بدر کی ہے۔ قبل ازیں یہ بات ذکر کی جا چکی ہے کہ حضرت موسیٰ ﷺ کے بعد بنی اسرائیل نے یوش بن نون کی سرکردگی میں جہاد و قتال کیا تو فلسطین فتح ہو گیا۔ لیکن انہوں نے ایک مشکلم حکومت قائم کرنے کی بجائے چھوٹی چھوٹی بارہ حکومتیں بنالیں اور آپس میں لڑتے بھی رہے۔ لیکن تین سو برس کے بعد پھر یہ صورت حال پیدا ہوئی کہ جب ان کے اوپر دنیا نگ ہو گئی اور آس پاس کی کفار اور مشرک قوموں نے انہیں دبایا اور بہت سوں کو ان کے گھروں اور ان کے ملکوں سے نکال دیا تو پھر تنگ آ کر انہوں نے اُس وقت کے نبی سے کہا کہ ہمارے لیے کوئی بادشاہ، یعنی سپہ سالار مقرر کر دیجیے، اب ہم اللہ کی راہ میں جنگ کریں گے۔ چنانچہ جو جنگ ہوئی ہے طالوت اور جالوت کی اس کے بعد گویا بنی اسرائیل کا دو رخلافت راشدہ شروع ہوا۔

بنی اسرائیل کی تاریخ کا یہ دور جسے میں ”خلافت راشدہ“ سے تعبیر کر رہا ہوں، ان کے رسول کے انتقال کے تین سو برس بعد شروع ہوا، جبکہ اس اُمت مسلمہ کی خلافت راشدہ رسول اللہ ﷺ کے زمانے کے ساتھ متصل ہے۔ اس لیے کہ صحابہ کرام زنے جانیں دین، خون دیا، قربانیاں دیں اور اس کے نتیجے میں رسول اللہ ﷺ کی زندگی ہی میں دین غالب ہو گیا اور اسلامی ریاست قائم ہو گئی۔ نتیجتاً آپؐ کے انتقال کے بعد خلافت کا دو رشروع ہو گیا، لیکن وہاں تین سو برس گزرنے کے بعد ان کا دو رخلافت آیا ہے۔ اس میں بھی تین خلافتیں تو متفق علیہ ہیں۔ یعنی حضرت طالوت، حضرت داؤد اور حضرت سلیمان ﷺ کی خلافت۔ لیکن پتوھی خلافت پر آ کر تقسیم ہو گئی۔ جیسے حضرت علیؓ خلیفہ رابع کے زمانے میں عالم اسلام منقسم ہو گیا کہ مصراوی شام نے حضرت علیؓ کی خلافت کو تسلیم نہیں کیا۔ اسی طرح فلسطین کی مملکت حضرت سلیمانؓ کے دو

بیٹوں میں تقسیم ہو گئی اور اسرائیل اور یہود یہ کے نام سے دور یا سیتیں وجود میں آ گئیں۔ قرآن حکیم میں اس مقام پر طالوت اور جالوت کی اس جنگ کا تذکرہ آ رہا ہے جس کے بعد تاریخ بنی اسرائیل میں اسلام کے غلبے اور خلافت راشدہ کا آغاز ہوا ہے۔ یہ درحقیقت صحابہ کرامؓ کو ایک آئینہ دکھایا جا رہا ہے کہ اب یہی مرحلہ تمہیں درپیش ہے، غزوہ بدر پیش آیا چاہتا ہے۔

آیت ۲۳۳ ﴿أَلْمَ تَرَ إِلَى الَّذِينَ خَرَجُوا مِنْ دِيَارِهِمْ﴾ ”کیا تم نے ان لوگوں کے حال پر غور نہیں کیا جو نکل کھڑے ہوئے اپنے گھروں سے“

﴿وَهُمُ الُّوْقَ﴾ ”جبکہ وہ ہزاروں کی تعداد میں تھے“

﴿حَدَّرَ الْمَوْتِ﴾ ”موت کے ڈر کی وجہ سے۔“

یعنی جب کفار اور مشرکین نے ان پر غلبہ کر لیا اور یہ دہشت زده ہو کر اپنے ملک چھوڑ کر اپنے گھروں سے نکل جا گے۔

﴿فَقَالَ لَهُمُ اللَّهُ مُوْتُوْهُ﴾ ”تو اللہ نے ان سے کہا کہ مر جاؤ!“

﴿ثُمَّ أَحْيَاهُمْ﴾ ”پھر (اللہ نے) انہیں زندہ کیا۔“

یہاں موت سے مراد خوف اور بزدلی کی موت بھی ہو سکتی ہے جو ان پر نہیں برس طاری رہی، پھر سیموئیل بنی کی اصلاح و تجدید کی کوششوں سے ان کی نشاۃ ثانیہ ہوئی اور اللہ نے ان کے اندر ایک جذبہ پیدا کر دیا۔ گویا یہاں پر موت اور حیاء سے مراد معنوی اور روحانی و اخلاقی موت اور حیاء ہے۔ لیکن با فعل جسدی موت اور حیاء بھی اللہ کے اختیار سے باہر نہیں، اس کی قدرت میں ہے وہ سب کو مار کر بھی دوبارہ زندہ کر سکتا ہے۔

﴿إِنَّ اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ﴾ ”یقیناً اللہ تعالیٰ تو لوگوں پر بہتر فضل کرنے والا ہے لیکن اکثر لوگ شکر نہیں کرتے۔“

اکثر لوگ شکرگزاری کی روشن اختیار کرنے کی بجائے اللہ تعالیٰ کے احسانات کی ناقدری کرتے ہیں۔

اب سابقہ امت مسلمہ کے ”غزوہ بدر“ کا حال بیان کرنے سے پہلے مسلمانوں سے گفتگو ہو رہی ہے۔ اس لیے کہ یہ سب کچھ ان کی ہدایت کے لیے بیان ہو رہا ہے، تاریخ بیان کرنا قرآن کا مقصود نہیں ہے۔ یہ تومحمد رسول اللہ ﷺ کی اخلاقی جدوجہد کی تحریک جس مرحلے سے گزر رہی تھی اور اخلاقی عمل جس سطح پر پہنچ چکا تھا اس کی مناسبت سے سابقہ امت مسلمہ کی تاریخ سے واقعات بھی لائے جا رہے ہیں اور اسی کی مناسبت سے احکام بھی دیے جا رہے ہیں۔ چنانچہ فرمایا:

آیت ۲۳۴ ﴿وَقَاتَلُوا فِي سَبِيلِ اللَّهِ وَاعْلَمُوا أَنَّ اللَّهَ سَمِيعُ عَلِيمٌ﴾ ”اور جنگ کرو اللہ

کی راہ میں، اور خوب جان لو کہ اللہ تعالیٰ سب کچھ سننے والا (اور) سب کچھ جانے والا ہے۔“ آیت ۲۷۵ ﴿مَنْ ذَا الَّذِي يُقْرِضُ اللَّهَ قَرْضًا حَسَنًا فَبِضَعْفَةٍ لَهُ أَضْعَافًا كَثِيرًا﴾ ”کون ہے جو اللہ کو قرض حندے تو اللہ اس کو اس کے لیے کئی گناہ بڑھاتا رہے۔“

جو انفاق خالص اللہ تعالیٰ کے دین کے لیے کیا جاتا ہے اسے اللہ اپنے ذمے قرض حند سے تعبیر کرتا ہے۔ وہ کہتا ہے کہ تم میرے دین کو غالباً کرنا چاہتے ہو، میری حکومت قائم کرنا چاہتے ہو، تو جو کچھ اس پر خرچ کرو گے وہ مجھ پر قرض ہے، جسے میں کئی گناہ بڑھا چڑھا کرو اپس کروں گا۔

﴿وَاللَّهُ يَقْبُضُ وَيَضْطُدُ﴾ ”اور اللہ تنگ دستی بھی دیتا ہے اور کشادگی بھی دیتا ہے۔“ اللہ ہی کے اختیار میں ہے کسی چیز کو سکیرد دینا اور کھول دینا، کسی کے رزق کو تنگ کر دینا یا اس میں کشاوش کر دینا۔

﴿وَالَّهُ تُرْجِعُونَ﴾ ”اور اسی کی طرف تمہیں لوٹا دیا جائے گا۔“
یہاں دیکھئے جہاد بالنفس اور جہاد بالمال دونوں چیزوں کا تذکرہ کیا جا رہا ہے۔ جہاد بالنفس کی آخری شکل قتال ہے اور جہاد بالمال کے لیے پہلے لفظ ”انفاق“، آرہا تھا، اب قرض حند لایا جا رہا ہے۔ آیت ۲۷۶ ﴿أَلَمْ تَرَ إِلَى الْمَلِلَ مِنْ بَنِي إِسْرَائِيلَ مِنْ بَعْدِ مُوسَىٰ﴾ ”کیا تم نے غور نہیں کیا بنی اسرائیل کے سرداروں کے معاملے میں، جو انہیں موسیٰ کے بعد پیش آیا؟“

﴿إِذْ قَالُوا لِنَبِيٍّ لَهُمْ أَبْعَثْ لَنَا مِلِكًا نُفَاقِلُ فِي سَبِيلِ اللَّهِ﴾ ”جبکہ انہوں نے اپنے نبی سے کہا کہ ہمارے لیے کوئی بادشاہ مقرر کر دیجیے، تاکہ ہم اللہ کی راہ میں جنگ کریں۔“
یہاں بادشاہ سے مراد امیر اور سپہ سالار ہے۔ ظاہر بات ہے کہ نبی کی موجودگی میں بلند ترین مرتبہ تو نبی ہی کا رہے گا، لیکن ایک ایسا امیر نامزد کر دیجیے جو نبی کے تابع ہو کر جنگ کی سپہ سالاری کر سکے۔ میں حدیث بیان کرچکا ہوں کہ بنی اسرائیل میں حضرت موسیٰ سے لے کر حضرت عیسیٰ تک کوئی نہ کوئی نبی ضرور موجود رہا ہے۔ اس وقت سیموئیل نبی تھے جن سے سردار ان بنی اسرائیل نے یہ فرمائش کی تھی۔

﴿قَالَ هَلْ عَسِيْتُمْ إِنْ كُتِبَ عَلَيْكُمُ الْقِتَالُ لَا تُقَاتِلُو﴾ ”انہوں نے کہا کہ تم سے اس بات کا بھی اندیشہ ہے کہ جب تم پر جنگ فرض کر دی جائے تو اس وقت تم جنگ نہ کرو۔“
یعنی ابھی تو تمہارے بڑے دعوے ہیں، بڑے جوش و خروش اور بہادری کا اظہار کر رہے ہو، لیکن کہیں ایسا تو نہیں ہو گا کہ میں اللہ تعالیٰ سے جنگ کی اجازت بھی لوں اور تمہارے لیے کوئی سپہ سالار یا بادشاہ بھی مقرر کر دوں اور پھر تم جنگ سے کتنی کتر اجاو؟

﴿قَالُوا وَمَا لَأَنَا آلٌ نُفَاتِلَ فِي سَيِّلِ اللَّهِ﴾ ”انہوں نے کہا یہ کیسے ہو سکتا ہے کہ ہم اللہ کی راہ میں قتال نہ کریں؟“

﴿وَقَدْ أُخْرِجْنَا مِنْ دِيَارِنَا وَأَبْنَائِنَا﴾ ”جبکہ ہمیں نکال دیا گیا ہے ہمارے گھروں سے اور اپنے بیٹوں سے۔“

دشمنوں نے ان کے بیٹوں کو غلام اور ان کی عورتوں کو باندیاں بنالیا تھا اور یہ اپنے ملکوں سے خوف کے مارے بھاگے ہوئے تھے۔ چنانچہ انہوں نے کہا کہ اب ہم جنگ نہیں کریں گے تو کیا کریں گے؟

﴿فَلَمَّا كُتِبَ عَلَيْهِمُ الْقِتَالُ﴾ ”پھر جب ان پر جنگ فرض کر دی گئی“

﴿تَوَلُوا إِلَّا قَلِيلًا مِنْهُمْ﴾ ”تو سب پیٹھ پھیر گئے، سوائے ان کی ایک قلیل تعداد کے۔“ یہ گویا مسلمانوں کو تنبیہ کی جا رہی ہے کہ تم بھی بہت کہتے رہے ہو کہ حضور ہمیں جنگ کی اجازت ملنی چاہیے، لیکن ایسا نہ ہو کہ جب جنگ کا حکم آئے تو وہ تمہیں ناگوارگز رے۔ آیت ۲۱۶ میں ہم یہ الفاظ پڑھ چکے ہیں: ﴿كُتِبَ عَلَيْكُمُ الْقِتَالُ وَهُوَ أَكْرَهُ لَكُمْ﴾ ”تم پر جنگ فرض کی گئی ہے اور وہ تمہیں ناگوار ہے۔“

﴿وَاللَّهُ عَلِيمٌ بِالظَّالِمِينَ﴾ ”اور اللہ ایسے ظالموں سے خوب باخبر ہے۔“

آیت ۲۷۴ ﴿وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا﴾ ”اور ان سے کہا ان کے نبی نے کہ اللہ تعالیٰ نے طالوت کو تمہارا بادشاہ مقرر کر دیا ہے۔“

ان کا نام تورات میں ساؤل (Saul) آیا ہے۔ ہو سکتا ہے کہ اصل نام ساؤل ہو، لیکن چونکہ وہ بہت قد آور تھا اس لیے ان کا ایک صفاتی نام یا القب ”طالوت“ ہو۔ طالوت کے معنی ”لبے ٹنگے“ کے ہیں۔

﴿قَالُوا أَنَّى يَكُونُ لَهُ الْمُلْكُ عَلَيْنَا﴾ انہوں نے کہا کہ کیسے ہو سکتا ہے کہ اسے ہمارے اوپر بادشاہت ملے؟“

﴿وَنَحْنُ أَحَقُّ بِالْمُلْكِ مِنْهُ﴾ ”جبکہ ہم اس سے زیادہ حق دار ہیں بادشاہت کے۔“

﴿وَلَمْ يُؤْتُ سَعَةً مِنَ الْمَالِ﴾ ”اور اسے تومال کی وسعت بھی نہیں دی گئی۔“

وہ تو مقلس ہے، اسے تو اللہ تعالیٰ نے زیادہ دولت بھی نہیں دی ہے۔ کیونکہ ان کے معیارات یہی تھے کہ جو دولت مند ہے وہی صاحب عزت ہے۔

﴿قَالَ إِنَّ اللَّهَ أَصْطَفَنِهِ عَلَيْكُمْ﴾ ”نبی نے کہا: (اب جو چاہو کو) یقیناً اللہ نے اس کو چن لیا ہے تم پر۔“

یہ فیصلہ ہو چکا ہے۔ یہ اللہ کا فیصلہ (Divine Decision) ہے، جسے کوئی تبدیل نہیں کر سکتا۔ اللہ نے اُسی کو تمہاری سرداری کے لیے چنان ہے۔

﴿وَزَادَهُ بَسْطَةً فِي الْعِلْمِ وَالْجِسْمِ﴾ ”اور اسے کشادگی عطا کی ہے علم اور جسم دونوں چیزوں میں۔“

وہ نہ صرف قد آور اور طاقت ور ہے بلکہ اللہ نے اسے علم اور فہم بھی وافر عطا فرمایا ہے، اسے امور جنگ سے بھی واقفیت ہے۔ تمہارے نزد دیکھ عزت اور سرداری کا معیار دولت ہے، مگر اللہ نے اسے ان دو چیزوں کی بناء پر چنان ہے۔ ایک توہ جسمانی طور پر مضبوط اور طاقتور ہے۔ اُس دور میں ظاہر بات ہے اس کی بہت ضرورت تھی۔ اور دوسرے یہ کہ اسے علم، فہم، سمجھ اور دانش دی ہے۔

﴿وَاللَّهُ يُوتِي مُلْكَهُ مَنْ يَشَاءُ﴾ ”اور اللہ تعالیٰ جس کو چاہتا ہے اپنی بادشاہت دے دیتا ہے۔“ اللہ کو اختیار ہے کہ اپنا ملک جس کو چاہے دے وہ جسے چاہے اپنی طرف سے اقتدار بخشدے۔

﴿وَاللَّهُ وَاسِعٌ عَلِيمٌ﴾ ”اور اللہ، بہت سمائی والا ہے، سب کچھ جانے والا ہے۔“ اس کی وسعت اتحاہ ہے، کوئی اس کا اندازہ نہیں کر سکتا، اور وہ بڑا علم رکھنے والا ہے، سب کچھ جانے والا ہے۔ وہ جس کو جو کچھ دیتا ہے بر بناۓ علم دیتا ہے کہ کون اس کا مستحق ہے۔

آیت ۲۲۸ **﴿وَقَالَ لَهُمْ نَبِيُّهُمْ إِنَّ أَيَّةَ مُلْكَهُ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَّبِّكُمْ وَبَقِيَّةٌ مَّمَّا تَرَكَ الْمُؤْسِى وَالْهَارُونَ تَحْمِلُهُ الْمَلَكُكُ﴾** ”اور ان سے کہا ان کے نبی نے کہ طالوت کی بادشاہت کی ایک نشانی یہ ہو گی کہ تمہارے پاس وہ صندوق آجائے گا (جو تم سے چھن چکا ہے) جس میں تمہارے لیے تسکین کا سامان ہے تمہارے رب کی طرف سے اور کچھ آلِ موسیٰ اور آل ہارون کے چھوٹے ہوئے تبرکات ہیں، وہ صندوق فرشتوں کی تحویل میں ہے۔“

طالوت کی امارت اور بادشاہی کی علامت کے طور پر وہ صندوق تمہارے پاس واپس آجائے گا۔ اصل میں یہ ”تابوتِ سکینہ“ لکڑی کا ایک بہت بڑا صندوق تھا، جس میں بنی اسرائیل کے انبیاء کرام کے تبرکات محفوظ تھے۔ یہودیوں کا دعویٰ ہے کہ یہ صندوق اب بھی مسجد اقصیٰ کے نیچے سرگ میں موجود ہے۔ انہوں نے بعض ذرا رائے سے فوٹو لے کر اس کی دستاویزی فلم بھی دکھادی ہے۔ یہ ”تابوتِ سکینہ“ حضرت سلیمان d کے تعمیر کردہ ہیکل کے تہر خانے میں رکھا ہوا تھا اور وہیں پر رہائی (ریانیسین) بھی موجود تھے۔ جب اس ہیکل کو منہدم کیا گیا تو وہ اسی میں دب گئے۔ وہ تہہ خانہ چاروں طرف سے بند ہو گیا اور ان کی لاشیں اور تابوتِ سکینہ اس کے اندر ہی ہوں گے۔ تابوتِ سکینہ میں بنی اسرائیل کے لیے بہت بڑی روحانی تسکین کا سامان تھا کہ ہمارے پاس حضرت موسیٰ اور حضرت ہارون e کے تبرکات ہیں۔ اس میں عصائے

مویں بھی تھا اور وہ الواح بھی جو حضرت موسیٰ کو کوہ طور پر دی گئی تھیں اور جن پر تورات لکھی ہوئی تھی۔ اس تابوت کو دیکھ کر بنی اسرائیل کو اسی طرح تسلیم ہوتی تھی جیسے ایک مسلمان کو خانہ کعبہ کو دیکھ کر تسلیم ہوتی ہے۔ اسرائیلیوں کو جب ان کے پڑوں ملکوں نے شکست دی تو وہ تابوت سکینہ بھی چھین کر لے گئے۔ پوری قوم نے اس عظیم سانحے پر ماتم کیا اور اسے بنی اسرائیل سے ساری عزت و حشمت چھن جانے سے تعبر کیا گیا۔ چنانچہ اس سے ان کے حوصلے مزید پست ہو گئے۔ اب جبکہ اسرائیلیوں نے جنگ کا رادہ کیا اور وقت کے نبی حضرت سیموئیل نے طالوت کو ان کا امیر مقرر کیا تو انہیں یہ بھی بتایا کہ طالوت کو اللہ کی طرف سے نامزد کیے جانے کی ایک علامت یہ ہو گی کہ تمہاری تسلیم کا سامان ”تابوت سکینہ“ جو تم سے چھین گیا تھا، ان کے عہد امارت میں تمہیں واپس مل جائے گا اور اس وقت وہ فرشتوں کی تحویل میں ہے۔ ہوا یہ کہ ان کے دشمن جب تابوت چھین کر لے گئے تو وہ ان کے لیے ایک مصیبت بن گیا۔ وہ اسے جہاں رکھتے وہاں طاعون اور دوسری وباً میں پھوٹ پڑتیں۔ بالآخر انہوں نے اسے خوست کا باعث سمجھتے ہوئے ایک چھکڑے پر کھا اور بیلوں کو ہاٹک دیا کہ جدھر چاہیں لے جائیں۔ بیل سیدھے چلتے چلتے اسے بنی اسرائیل کے علاقے میں لے آئے۔ ظاہر ہے کہ یہ معاملہ فرشتوں کی راہنمائی سے ہوا۔ اس طرح وہ تابوت سکینہ ان کے پاس واپس پہنچ گیا جو برسوں پہلے ان سے چھن چکا تھا۔

﴿إِنَّ فِي ذِلِّكَ لَآيَةً لِّكُمْ إِنْ كُنْتُمْ مُّؤْمِنُونَ﴾ ”یقیناً اس میں تمہارے لیے بڑی نشانی ہے اگر تم مانے والے ہو،“

آیت ۲۳۹ ﴿فَلَمَّا فَصَلَ طَالُوتٌ بِالْجُنُودِ﴾ ”پھر جب طالوت اپنے شکروں کو لے کر چلے“
 ﴿قَالَ إِنَّ اللَّهَ مُبْتَلِيهِكُمْ بِنَاهِرٍ﴾ ”تو انہوں نے کہا کہ اللہ تعالیٰ تمہاری آزمائش کرے گا ایک دریا سے (یعنی دریائے اردن)۔“

﴿فَمَنْ شَرِبَ مِنْهُ فَلَيْسَ مِنْنِي﴾ ”تو جو اس میں سے (پیٹ بھر کر) پانی پیے گا وہ میرا ساختی نہیں ہے۔“

﴿وَمَنْ لَمْ يَطْعَمْهُ فَإِنَّهُ مِنِّي﴾ ”اور جو اس میں سے پانی نہیں پیے گا وہ میرا ساختی ہے“
 ﴿إِلَّا مَنِ اغْتَرَفَ غُرْفَةً بِيَدِهِ﴾ ”سوائے اس کے کہ کوئی اپنے ہاتھ سے صرف چلو بھر پانی لے کر پی لے۔“

اصل میں ہر کائنات کے لیے ضروری ہوتا ہے کہ کسی بھی بڑی جنگ سے پہلے اپنے ساتھیوں کے جوش و جذبہ اور عزم و موصده (morale) کو پر کھے اور رظم (discipline) کی حالت کو دیکھے۔ چنانچہ رسول اللہ ﷺ نے بھی غزوہ بدر سے قبل مشاورت کی تھی کہ مسلمانو! ایک طرف جنوب سے کیل کانٹے سے لیں

ایک شکر آ رہا ہے اور دوسری طرف شمال سے مال و اسباب سے لدا پھندا ایک قافلہ آ رہا ہے۔ اللہ تعالیٰ نے وعدہ فرمایا ہے کہ ان دونوں میں سے ایک تمہیں ضرور ملے گا۔ بتاؤ کہ چلیں؟ کچھ لوگ جو کمزوری دکھا رہے تھے انہوں نے کہا کہ چلیں پہلے قافلہ لوٹ لیں! اور جو لوگ باہم تھے انہوں نے کہا حضور ﷺ جو آپ کا ارادہ ہو جو آپ کی منشائوآپ اس کے مطابق فیصلہ فرمائیے، ہم حاضر ہیں! تو یہاں بھی طالوت نے اپنے شکریوں کا ٹیکسٹ لیا کہ وہ میرے حکم کی پابندی کرتے ہیں یا نہیں کرتے۔

﴿فَشَرِبُوا مِنْهُ﴾ ”تو انہوں نے اس میں سے (خوب جی بھر کر) پانی پیا“

﴿إِلَّا قَلِيلًا مِّنْهُمْ﴾ ”سوائے اُن میں سے ایک قلیل تعداد کے۔“

﴿فَلَمَّا جَاءَ زَهْرَةَ هُوَ وَالَّذِينَ امْنَوْا مَعَهُ﴾ ”توجب دریا پار کر کے آگے بڑھے طالوت اور اُس کے ساتھی اہل ایمان“

واضح رہے کہ سب سے پہلی سکرینگ قبل ازیں ہو چکی تھی۔ ان میں سے جو قاتل ہی کے منکر ہو گئے تھے وہ پہلے ہی الگ ہو چکے تھے۔ اب یہ دوسری چیلنج تھی۔ جو اس میں سے نہیں نکل سکو وہ پانی پی کر بے سدھ ہو گئے۔ یہ ایسا ہی ہے جیسے غزوہ احمد میں رسول ﷺ کے ساتھ ایک ہزار آدمی مدینہ منورہ سے نکلے تھے اور پھر عین وقت پر تین سو افراد ساتھ چھوڑ کر چلے گئے۔ توجب طالوت اور اُن کے ان ساتھیوں نے جو ایمان پر ثابت قدم رہے تھے دریا پار کر لیا.....

﴿قَالُوا لَا طَاقَةَ لَنَا إِلَيْهِ بِالْجَاهْلَةِ وَجُنُودِهِ﴾ ”تو انہوں نے کہا کہ آج ہم میں جالوت اور اس کے شکروں کا مقابلہ کرنے کی طاقت نہیں ہے۔“

جالوت (Goliath) بڑا تو یہیکل اور گراڈیل انسان تھا۔ زرہ بکتر میں اس کا پورا جسم اس طرح چھپا ہوا تھا کہ سوائے آنکھ کے سوراخ کے جسم کا کوئی حصہ کھلانہیں تھا۔ اُس کی مبارزت کے جواب میں کوئی بھی مقابلے پر نہیں آ رہا تھا۔

﴿قَالَ الَّذِينَ يَظْنُونَ أَنَّهُمْ مُلْقُوا اللَّهَ لَكُمْ مِنْ فِتْنَةِ قَلِيلٍ غَلَبْتُ فِتْنَةَ كَثِيرٍ بِإِذْنِ اللَّهِ﴾ ”تو کہا اُن لوگوں نے جو یقین رکھتے تھے کہ انہیں (ایک دن) اللہ سے ملاقات کرنی ہے، کہ کتنی مرتبہ ایسا ہوا ہے کہ ایک چھوٹی جماعت بڑی جماعت پر غالب آگئی اللہ کے حکم سے۔“

سوم آگے بڑھوئہ مت کرو اپنی کم ہمتی کا ثبوت نہ دو۔ اللہ تعالیٰ کی نصرت اور مدد سے تمہیں فتح حاصل ہو جائے گی۔

﴿وَاللَّهُ مَعَ الصَّابِرِينَ □﴾ ”اور اللہ تو صبر کرنے والوں کے ساتھ ہے۔“

آیت ۲۵۰ **﴿وَلَمَّا بَرَزُوا لِجَاهْلَةِ وَجُنُودِهِ﴾** ”اور جب وہ مقابلے پر نکلے جالوت اور اس

کے شکروں کے،“

بَرَزَ كَمْعَنِي ہیں ظاہر ہو جانا، آمنے سامنے آ جانا۔ اب دونوں شکر میدانِ جنگ میں آمنے سامنے آئے۔ ادھر طالوت کا شکر ہے اور ادھر جالوت کا۔

﴿قَالُوا رَبَّنَا أَفْرِغْ عَلَيْنَا صَبْرًا﴾ ”تو انہوں نے دعا کی کہ اے ہمارے رب! ہم پر صبر!

أَمْدِيلْ دَعَةً“

”افراغ“ کا مفہوم ہے کسی کے اوپر پانی اس طرح گرا دینا کہ وہ برتنا خالی ہو جائے۔ طالوت اور ان کے ساتھی اہل ایمان نے دشمن کے مقابلہ میں آنے پر دعا کی کہ اے ہمارے پروردگار! ہم پر صبر کا فیضان فرماء، صبر کی بارش فرمادے۔

﴿وَثَبَّتَ أَفْدَامَنَا﴾ ”اور (میدانِ جنگ میں) ہمارے قدموں کو جمادے“

﴿وَوَأْنُصْرُنَا عَلَى الْقَوْمِ الْكُفَّارِينَ □﴾ ”اور ہماری مدد فرماں کافروں کے مقابلے میں۔“

یہ دعا گویا اہل ایمان کو تلقین کی جا رہی ہے کہ جب بدر کے موقع پر تمہارا کفار سے مقابلہ ہو گا تو تمہیں یہ دعا کرنی چاہیے۔

آیت ۲۵ **﴿فَهَزَمُوهُمْ بِإِذْنِ اللَّهِ﴾** ”تو انہوں نے مار بھاگایا اُن کو اللہ کے حکم سے۔“

اہل ایمان نے اللہ کے اذن سے اور اللہ کی مشیت سے دشمنوں کو شکست دی۔

﴿وَقُتِلَ دَاوُدْ جَالُوتَ﴾ ”اور داؤد نے جالوت کو قتل کر دیا،“

یہ داؤد یہی حضرت داؤد d ہیں جو جلیل القدر نبی اور بادشاہ ہوئے۔ ان کے بیٹے حضرت سلیمان d تھے۔ تورات سے معلوم ہوتا ہے کہ داؤد ایک گذریے تھے اور جنگ میں اپنی بھیڑ بکریاں چ رایا کرتے تھے۔ ان کے پاس ایک گوپیا ہوتا تھا، جس کے اندر پتھر کروہ اس کو گھما کر مارتے تھے۔ نشانہ اتنا صحیح تھا کہ اس سے وہ اپنی بکریوں پر حملہ کرنے والے جنگی جانوروں کے جبڑے توڑ دیا کرتے تھے۔ جب طالوت اور جالوت کے شکر آمنے سامنے تھے تو داؤد اتفاقاً وہاں آنکلے۔ انہوں نے دیکھا کہ جالوت للاکار رہا ہے کہ ہے کوئی جو میرے مقابلہ میں آئے؟ لیکن ادھر سب کے سب سہے کھڑے ہیں، کوئی آگے نہیں بڑھ رہا۔ یہ دیکھ کر اُن کی غیرت کو جوش آ گیا۔ انہوں نے طالوت سے اس کے مقابلے کی اجازت مانگی اور کہنے لگے کہ میں تو اپنے گوپی سے شیروں کے جبڑے توڑ دیا کرتا ہوں، بھلا اس نامختون کی کیا حیثیت ہے میں ابھی اس کو کیفی کردار تک پہنچتا ہوں۔ (واضح رہے کہ ختنہ حضرت ابراہیم d کی سنت ہے اور یہ ملت ابراہیمی میں ہمیشہ راجح رہا ہے۔ لیکن کفار اور مشرکین کے ہاں ختنہ کا رواج نہیں تھا۔ چنانچہ ”نامختون“ بنی اسرائیل کے ہاں سب سے بڑی گالی تھی۔) داؤد نے سپہ سالار کی اجازت سے اپنا گوپیا اور چند پتھر

اٹھائے اور دیوبھیکل جالوت کے سامنے جا کھڑے ہوئے۔ جالوت نے ان کا مذاق اڑایا، لیکن انہوں نے اپنے گوپے میں ایک پتھر کھکھ کرایے گھما کر چھوڑا کہ وہ سیدھا آنکھ کے سوراخ سے پار ہو کر اس کے بھیجے کے اندر اتر گیا اور جالوت وہیں ڈھیر ہو گیا۔

﴿وَاتَّهُ اللَّهُ الْمُلْكَ وَالْحِكْمَةُ وَعَلَمَهُ مِمَّا يَشَاءُ﴾ ”اور اللہ نے اسے سلطنت اور حکمت عطا کی اور جو کچھ چاہا اسے سکھادیا۔“

طالوت نے داؤد سے اپنی بیٹی کا نکاح کر دیا، اس طرح وہ طالوت کے داماد ہو گئے۔ پھر طالوت نے انہی کو اپنا وارث بنایا اور یہ با دشہ ہوئے۔ اللہ تعالیٰ نے حضرت داؤد AS کو حکومت و سلطنت بھی عطا فرمائی اور حکمت و نبوت سے بھی نوازا۔ ان دونوں اعتبارات سے اللہ تعالیٰ نے آپ کو سرفراز فرمایا۔ یہ سب انعامات اس واقعے کے بعد حضرت داؤد AS پر ہوئے۔ ان سب پر مستزد ایہ کہ اللہ نے انہیں سکھایا جو کچھ کہ اللہ نے چاہا۔

﴿وَلَوْلَا دَفَعَ اللَّهُ النَّاسَ بَعْضَهُمْ بِعَضٍ لَفَسَدَتِ الْأَرْضُ﴾ ”اور اگر (اس طریقے سے) اللہ ایک گروہ کو دوسرا کے ذریعے سے دفع نہ کرتا رہتا تو زمین میں فساد پھیل جاتا،“ زمین میں جب بھی فساد ہوتا ہے تو اللہ تعالیٰ کوئی شکل ایسی پیدا کرتا ہے کہ کسی اور گروہ کو سامنے لا کر مفسدوں کا خاتمہ کرتا ہے۔ اگر ایسا نہ ہوتا تو زمین میں فساد ہی فساد پھیل گیا ہوتا۔ اللہ تعالیٰ نے جنگلوں کے ذریعے سے فسادی گروہوں کا خاتمہ فرمایا ہے۔ ہر بڑا فرعون جو آتا ہے اللہ تعالیٰ اس کے مقابل کسی موسیٰ کو کھڑا کر دیتا ہے۔ اس طرح اللہ تعالیٰ نے ہر سرکش اور فسادی کے لیے کوئی نہ کوئی علاج تجویز کیا ہوا ہے۔
﴿وَلِكَنَ اللَّهُ ذُو فَضْلٍ عَلَى الْعَلَمِينَ﴾ ”لیکن اللہ تعالیٰ تو تمام جہانوں پر بڑا فضل کرنے والا ہے۔“

آیت ۲۵۲ **﴿نِلْكَ اِيَّٰ اللَّهِ نَتَلُوْهَا عَلَيْكَ بِالْعَيْنِ﴾** یہ اللہ کی آیات ہیں جو ہم آپ K کو پڑھ کر سنارہ ہے ہیں حق کے ساتھ۔

یہ قول گیا حضرت جبرائیل کی طرف منسوب ہو گا۔ یہ مدد رسول اللہ ﷺ اور تمام مسلمانوں سے خطاب ہے کہ یہ اللہ کی آیات ہیں جو ہم آپ K کو سنارہ ہے ہیں حق کے ساتھ۔ یہ ایک با مقصد سلسہ ہے۔
﴿وَإِنَّكَ لِمَنِ الْمُرْسَلِينَ﴾ ”اور یقیناً (اے محمد ﷺ) آپ K (اللہ کے) رسولوں میں سے ہیں۔“

آیت ۲۵۳ **﴿نِلْكَ الرُّسُلُ فَضَلَّنَا بَعْضَهُمْ عَلَى بَعْضٍ﴾** ”ان رسولوں میں سے ہم نے بعض

کو بعض پر فضیلت دی ہے۔“

یہ ایک بہت اہم اصول بیان ہورہا ہے۔ یہ بات قبل از میں بیان کی جا چکی ہے کہ ”تفریق میں الرسل“، کفر ہے جبکہ ”فضیل“، قرآن سے ثابت ہے۔ اللہ تعالیٰ نے اپنے رسولوں میں سے ہر ایک کو کسی نہ کسی پہلو سے فضیلت بخشی ہے اور اس اعتبار سے وہ دوسروں پر ممتاز ہے۔ چنانچہ جزوی فضیلتوں مختلف رسولوں کی ہو سکتی ہیں، البتہ کل فضیلت تمام انبیاء و رسول علیہم السلام پر محمد رسول اللہ ﷺ کو حاصل ہے۔

﴿مِنْهُمْ مَنْ كَلَمَ اللَّهُ﴾ ”ان میں سے وہ بھی تھے جن سے اللہ نے کلام فرمایا“

یہ حضرت موسیٰ (ع) کی فضیلت کا خاص پہلو ہے۔

﴿وَرَفَعَ بَعْضُهُمْ دَرَجَتٍ﴾ ”اور بعض کے درجات (کسی اور اعتبار سے) بڑھادیے۔“

﴿وَاتَّيْنَا عِيسَى ابْنَ مَرِيمَ الْبَيْتَ﴾ ”اور ہم نے عیسیٰ ابن مریم کو بڑے کھلماجزے دیے۔“

﴿وَأَيَّدْنَاهُ بِرُوحِ الْقُدْسِ﴾ ”اور ان کی مد فرمائی روح القدس (حضرت جبرائیل (ع))

کے ساتھ۔“

﴿وَلَوْ شَاءَ اللَّهُ مَا أُفْسَلَ الَّذِينَ مِنْ بَعْدِهِمْ﴾ ”اور اگر اللہ چاہتا تو ان کے بعد آنے والے آپس میں نہ لڑتے جھگڑتے۔“

یعنی نہ تو یہودیوں کی آپس میں جنگیں ہوتیں، نہ یہودیوں اور نصرانیوں کی لڑائیاں ہوتیں، اور نہ ہی نصرانیوں کے فرقے ایک دوسرے سے لڑتے۔

﴿مِنْ بَعْدِ مَا جَاءَهُمُ الْبَيْتُ﴾ ”اس کے بعد کہ ان کے پاس واضح تعلیمات آچکی تھیں،“

﴿وَلِكِنَّ اخْتَلَفُوا﴾ ”لیکن انہوں نے اختلاف کیا،“

﴿فَمِنْهُمْ مَنْ أَمَنَ وَمِنْهُمْ مَنْ كَفَرَ﴾ ”پھر کوئی تو ان میں سے ایمان لا لایا اور کوئی کفر پراڑا رہا۔“

﴿وَلَوْ شَاءَ اللَّهُ مَا أُفْسَلُوا﴾ ”اور اگر اللہ چاہتا تو وہ آپس میں نہ لڑتے۔“

یعنی اگر اللہ تعالیٰ جبراً تکوئی طور پر ان پر لازم کر دیتا تو وہ اختلاف نہ کرتے اور آپس میں جنگ و جدال سے باز رہتے۔

﴿وَلِكِنَّ اللَّهُ يَفْعُلُ مَا يُرِيدُ﴾ ”لیکن اللہ تو کرتا ہے جو وہ چاہتا ہے۔“

اللہ تعالیٰ نے دنیا کو اس حکمت پر بنایا ہے کہ دنیا کی یہ زندگی آزمائش کے لیے اُس نے انسان کو آزادی دی ہے۔ تو جو شخص غلط راستے پر جانا چاہتا ہے اسے بھی آزادی ہے اور جو صحیح راستے پر آنا چاہے اسے بھی آزادی ہے۔

